



अधिकतम 32° C

न्यूनतम 28° C

सूर्य अस्त (आज) 7:24

सूर्य उदय (कल) 5:26



जीत सच्ची खबर की

दिल्ली, हरियाणा, पंजाब, हिमाचल प्रदेश



“जिस तरह कमल कीचड़ में रहकर भी कीचड़ से गंदा नहीं होता उसी तरह आध्यात्मिक व्यक्ति कठिन परिस्थितियों से विचलित या माया से अशुद्ध नहीं होता।”

वर्ष : 13

अंक : 283

मूल्य : 2 रु

पृष्ठ : 8

बुधवार
1 जुलाई 2026

RNI NO : PUNHIN/2013/60106

www.zeetsamachar.com

संक्षिप्त न्यूज

जल जीवन मिशन ने करोड़ों घरों तक नल से जल का पहुंचाकर ग्रामीण परिवारों की जिंदगी बदली: सी.आर. पाटिल

नई दिल्ली। जल शक्ति मंत्री सी.आर. पाटिल ने मंगलवार को कहा कि जल जीवन मिशन ने करोड़ों घरों तक नल से जल का कनेक्शन पहुंचाकर ग्रामीण परिवारों की जिंदगी बदल दी है। श्री पाटिल ने नई दिल्ली में पेयजल और स्वच्छता विभाग के इनोवेशन चौलेंज के ग्रैंड फिनाले को संबोधित किया। उन्होंने कहा कि जल जीवन मिशन के अगले चरण में सभी घरों तक नल से जल पहुंचाने के साथ-साथ सुरक्षित पेयजल सुनिश्चित करने पर भी ध्यान दिया जाना चाहिए। श्री पाटिल ने स्टार्ट-अप और नवोन्मेषकों से ग्रामीण भारत के लिए किफायती, बड़े पैमाने पर लागू होने वाले और समुदाय के अनुकूल समाधान विकसित करने का आह्वान किया।

रेलवे ने 500 करोड़ रुपये से अधिक की लागत से मानसी-सहरसा खंड के दोहरीकरण को मंजूरी दी

नई दिल्ली। रेलवे ने करीब 500 करोड़ रुपये की लागत से पूर्वी मध्य रेलवे के 44 किलोमीटर से अधिक लंबे मानसी-सहरसा खंड के दोहरीकरण को मंजूरी दे दी है। परियोजना से लाइन की क्षमता बढ़ेगी, परिचालन दक्षता में सुधार होगा और यात्रियों और माल ढुलाई की बढ़ती मांग को पूरा किया जा सकेगा। मानसी-सहरसा खंड वर्तमान में मानसी-सारागढ़ मार्ग पर एक सिंगल-लाइन कहरिडोर है। इस खंड पर यात्री रेलगाड़ियों के साथ ही गेहूं, मक्का, गिट्टी, उबले चावल, सीमेंट, उर्वरक, चावल, नमक, रेत, पत्थर और चीनी जैसी आवश्यक वस्तुओं की ढुलाई होती है। रेलवे ने पूर्वी रेलवे के आसनसोल डिवीजन के हाई डेंसिटी नेटवर्क-एचडीएन और हाईली यूटिलाइज्ड नेटवर्क-एचयूएन मार्गों पर स्थित 27 स्टेशनों या डिब्बों में रिले-आधारित इंटरलॉकिंग को इलेक्ट्रॉनिक इंटरलॉकिंग से बदलने की परियोजना को मंजूरी दे दी है। स्वीकृत कार्य में 28 रिले-आधारित इंटरलॉकिंग को अत्याधुनिक इलेक्ट्रॉनिक इंटरलॉकिंग प्रणालियों से बदला जाएगा। इससे ट्रेन संचालन की सुरक्षा, विश्वसनीयता और परिचालन दक्षता में उल्लेखनीय वृद्धि होगी। परियोजना की लागत चार सौ करोड़ रुपये से अधिक है। रेलवे ने दक्षिण पूर्वी रेलवे में लगभग 200 करोड़ रुपये की लागत से शेष 48 फाइबर ऑप्टिकल फाइबर केबल-ओएफसी बिछाने की मंजूरी दे दी है। इससे देश में रेलवे नेटवर्क की डिजिटल संचार व्यवस्था मजबूत होगी।

गृह मंत्री अमित शाह ने विदेशी अंशदान अधिनियम 2.0 पोर्टल का किया शुभारंभ

नई दिल्ली(एजेंसी)। गृह मंत्री अमित शाह ने मंगलवार को नई दिल्ली में विदेशी अंशदान (विनियमन) अधिनियम-एफ.सी.आर.ए 2.0 पोर्टल और इलेक्ट्रॉनिक प्रवासी भारतीय नागरिक (ई-ओसीआई) कार्ड का शुभारंभ किया। इस अवसर पर उन्होंने कहा कि इन दोनों पहलों से नागरिक सेवाओं में सुधार होगा और एफ.सी.आर.ए पोर्टल के माध्यम से दान प्राप्त करने वालों को होने वाली कठिनाइयों का समाधान होगा। उन्होंने कहा कि जब उद्देश्य स्पष्ट हो, नीति पारदर्शी हो और प्रौद्योगिकी को अपनाने की मानसिकता हो, तो ईमानदार लोगों के लिए शासन के सभी रूप आसान हो जाते हैं। उन्होंने कहा कि जब गलत काम करने वालों के खिलाफ सख्त निगरानी प्रणाली स्थापित की जाती है, तो देश की सुरक्षा लगातार बढ़ती है। गृह मंत्री ने बताया कि ओ.सी.आई प्रणाली में शुरुआती समस्याएं नई प्रणाली में दूर कर दी गई हैं और इससे 50 लाख से अधिक ओ.सी.आई कार्डधारकों को काफी सुविधा मिलेगी। उन्होंने कहा कि 20 साल बाद, जब नया पासपोर्ट जारी किया जाएगा, तो ओ.सी.आई पुस्तिका को दोबारा जारी करने की आवश्यकता नहीं होगी और कार्डधारक का



पंजीकरण नंबर अद्वितीय रहेगा। विदेशी अंशदान (विनियमन) अधिनियम के अंतर्गत अनुपालन को सरल बनाने और निगरानी तथा प्रवर्तन तंत्र को मजबूत करने के लिए एफ.सी.आर.ए. 2.0 पोर्टल विकसित किया गया है। आवेदन, नवीनीकरण, वार्षिक रिटर्न और अन्य सेवाओं से संबंधित सभी प्रमुख प्रक्रियाओं को अब एक संपूर्ण अह्नलाइन प्रणाली के माध्यम से पूरी तरह से डिजिटल कर दिया गया है। ई-ओसीआई कार्ड एक

प्रमुख नागरिक-केंद्रित पहल है जिसका उद्देश्य वैश्विक भारतीय प्रवासी समुदाय के लिए ओसीआई सेवाओं को पूरी तरह से डिजिटल प्लेटफॉर्म के माध्यम से रूपांतरित करना है। नई प्रणाली के अंतर्गत, आवेदक आवेदन जमा करने और सहायक दस्तावेज अपलोड करने से लेकर अनुमोदन के बाद डिजिटल रूप से जेनरेट किए गए कार्ड को डाउनलोड करने तक की पूरी ओसीआई प्रक्रिया अह्नलाइन पूरी कर सकते हैं।

शिक्षा का उद्देश्य केवल रोजगार सुरक्षित करना नहीं, बल्कि आर्थिक प्रगति को मजबूत करना भी होना चाहिए: राष्ट्रपति मुर्मू

आंध्र प्रदेश(एजेंसी)। राष्ट्रपति द्रौपदी मुर्मू ने आंध्र प्रदेश के विशाखापत्तनम में केंद्रीय जनजातीय विश्वविद्यालय के प्रथम दीक्षांत समारोह में छात्रों से शिक्षा को एक न्यायसंगत और समावेशी समाज के निर्माण के साधन के रूप में उपयोग करने का आह्वान किया। उन्होंने कहा कि शिक्षित युवाओं को केवल अपनी प्रगति के लिए ही नहीं, बल्कि कमजोर वर्गों के उत्थान और राष्ट्र निर्माण में योगदान देने के लिए भी प्रयासरत रहना चाहिए।

राष्ट्रपति ने छात्रों से सामाजिक परिवर्तन के वाहक बनने का आग्रह करते हुए कहा कि शिक्षा का उद्देश्य केवल रोजगार सुरक्षित करना ही नहीं होना चाहिए, बल्कि समाज, संस्कृति, परंपराओं और आर्थिक प्रगति को मजबूत करना भी होना चाहिए। उन्होंने कहा कि प्रत्येक शिक्षित युवा को पिछड़े हुए लोगों को आगे बढ़ाने में मदद करनी चाहिए और 2047 तक एक विकसित भारत के लक्ष्य को प्राप्त करने में योगदान देना चाहिए। सार्थक शिक्षा के महत्व पर राष्ट्रपति ने कहा कि छात्रों को



अकादमिक शिक्षा को व्यावहारिक ज्ञान के साथ जोड़ना चाहिए और तेजी से बदलती दुनिया की मांगों को पूरा करने के लिए नए कौशल प्राप्त करते हुए अपने समुदाय, संस्कृति और परंपराओं से जुड़े रहना चाहिए। उन्होंने कहा कि केंद्रीय जनजातीय विश्वविद्यालय जैसे सामाजिक न्याय के उद्देश्य से स्थापित संस्थानों की जनजातीय शिक्षा, स्वास्थ्य सेवा, कौशल विकास, आजीविका और वन अधिकारों को बढ़ावा देने की बड़ी जिम्मेदारी है।

राष्ट्रपति ने कहा कि भारत की समृद्ध विरासत को संरक्षित रखते हुए आधुनिक विज्ञान के लाभ समाज के हर वर्ग तक पहुंचाने चाहिए। उन्होंने जनजातीय भाषाओं और बोलियों के संरक्षण की आवश्यकता पर भी बल दिया और कोया और सवारा सहित जनजातीय समुदायों की बोलियों के दस्तावेजीकरण के लिए विश्वविद्यालय की प्रशंसा की। राष्ट्रपति मुर्मू ने इस बात पर खुशी व्यक्त की कि स्नातक होने वाले छात्रों में लगभग 40 प्रतिशत और स्वर्ण पदक प्राप्त करने वालों में लगभग 70 प्रतिशत महिलाएं हैं।

असम राइफल्स की एक संयुक्त टीम ने विस्थापित लोगों के लिए बायोमेट्रिक पंजीकरण अभियान चलाया

मणिपुर(एजेसी)। मणिपुर में असम राइफल्स की एक संयुक्त टीम ने सिविल प्रशासन, पुलिस और चिकित्सा विभाग के साथ मिलकर आज कामजोंग जिले के फाइकोह, शांगखालोक और अलोयो गांवों में म्यांमा से विस्थापित हुए लोगों के लिए बायोमेट्रिक पंजीकरण अभियान चलाया। इस अभियान में लगभग चालीस अधिकारी और सुरक्षाकर्मी शामिल हुए। इस अभियान में करीब पाँच सौ विस्थापित लोगों की पहचान और पुष्टि की गई तथा उनका बायोमेट्रिक पंजीकरण किया गया। 'ऑपरेशन एंकर' के दूसरे चरण के तहत चलाए गए इस अभियान का उद्देश्य सीमा प्रबंधन को मजबूत करना और साथ ही व्यवस्थित मानवीय सहायता सुनिश्चित करना है।



अमरीका: सुप्रीम कोर्ट ने जन्मजात नागरिकता को समाप्त करने के आदेश को रद्द किया

अमरीका(एजेसी)।

अमरीका के सुप्रीम कोर्ट ने जन्मजात नागरिकता को समाप्त करने के उद्देश्य से जारी किए गए राष्ट्रपति डहन्लड ट्रम्प के, कार्यकारी आदेश को रद्द कर दिया है और इस बात की पुष्टि की है कि अमरीका में जन्म लेने वाले लगभग हर व्यक्ति को स्वतः ही अमेरिकी नागरिकता प्राप्त हो जाती है। ट्रम्प बनाम बारबरा मामले में, न्यायालय ने 6-3 के बहुमत से कार्यकारी आदेश को गैरकानूनी घोषित किया। वह इस निष्कर्ष पर पहुंचा कि यह आदेश अमेरिकी



संविधान के 14वें संशोधन का उल्लंघन करता है। यह फैसला दूसरी बार है जब सुप्रीम कोर्ट ने राष्ट्रपति ट्रम्प के दूसरे कार्यकाल की किसी प्रमुख नीतिगत पहल को रोका है। इससे पहले फरवरी में कोर्ट

ने उनकी टैरिफ नीतियों के महत्वपूर्ण हिस्सों को अमान्य घोषित किया था।

पाकिस्तान ने पिछले 5 महीनों में अफगानिस्तान में 10 से अधिक हवाई हमले किए

पाकिस्तान(एजेसी)। पाकिस्तान ने पिछले पांच महीनों में अफगानिस्तान में 10 से अधिक हवाई हमले किए हैं। इनमें 800 से अधिक अफगान नागरिक मारे गए और घायल हुए हैं। अफगानिस्तान की मीडिया एजेंसी के अनुसार ये हमले खोस्त, पक्तिया, पक्तिका, कुनार, काबुल, नंगरहार और कंधार सहित कई प्रांतों पर किए गए। इन हमलों में आवासीय मकान, अस्पताल, स्कूल और विश्वविद्यालय सहित नागरिक अवसंरचनाओं को भी निशाना बनाया गया है। रिपोर्ट में इस वर्ष अफगानिस्तान में पाकिस्तानी सैन्य हमलों से जुड़ी कई बड़ी घटनाओं का दस्तावेजीकरण किया गया है।



अमरीका के सर्वोच्च न्यायालय ने राष्ट्रपति ट्रंप को लीसा कुक को हटाने की अनुमति देने से इनकार किया



अमरीका(एजेसी)। अमरीका के सुप्रीम कोर्ट ने राष्ट्रपति डॉनल्ड ट्रंप को फिलहाल फेडरल रिजर्व की गवर्नर लीसा कुक को पद से हटाने की अनुमति देने से इनकार कर दिया है। कोर्ट ने चार के मुकाबले पांच मतों से यह फैसला सुनाया। कोर्ट ने कहा कि लीसा कुक को पद से हटाने से पहले उन्हें कानून के तहत निर्धारित

प्रक्रिया और अपना पक्ष रखने का पूरा अवसर दिया जाना चाहिए था। कोर्ट ने माना कि इन प्रक्रियाओं का पालन नहीं किया गया। यह मामला इसलिए भी महत्वपूर्ण माना जा रहा है क्योंकि 1913 में फेडरल रिजर्व की स्थापना के बाद किसी भी अमरीकी राष्ट्रपति ने किसी गवर्नर को हटाने की कोशिश नहीं की थी। इस फैसले

को फेडरल रिजर्व की स्वतंत्रता बनाए रखने की दिशा में अहम माना जा रहा है। हालांकि, कोर्ट ने एक अन्य फैसले में राष्ट्रपति के अन्य सरकारी एजेंसियों के प्रमुखों को हटाने के अधिकार का दायरा बढ़ाया है। लीसा कुक ने अपने खिलाफ लगाए गए आरोपों को निराधार बताते हुए उन्हें खारिज किया है।

भारत ने 'ऑपरेशन अमिस्ताद' के तहत वेनेजुएला में भूकंप राहत कार्यों को तेज किया

वेनेजुएला(एजेसी)।

भूकंप प्रभावित वेनेजुएला में ऑपरेशन अमिस्ताद के तहत भारत ने अपना मानवीय सहायता अभियान और तेज कर दिया है। इस अभियान के तहत प्रभावित लोगों को चिकित्सा सहायता, आपात राहत सामग्री और अन्य आवश्यक सेवाएं उपलब्ध कराई जा रही हैं।

वेनेजुएला में भारतीय दूतावास ने बताया कि भारतीय सेना ने वहां एक अस्थायी फील्ड अस्पताल स्थापित किया है, जहां भूकंप प्रभावित लोगों का उपचार किया जा रहा है। विदेश मंत्रालय के प्रवक्ता रणधीर जायसवाल ने कहा कि भारतीय सेना प्रभावित लोगों को हरसंभव सहायता प्रदान कर रही है।



इससे पहले 28 जून को भारत ने शक्तिशाली भूकंपों से प्रभावित वेनेजुएला के लिए आपात मानवीय सहायता सामग्री भी भेजी थी। भारत ने कहा है कि इस कठिन समय में वह वेनेजुएला के साथ मजबूती से खड़ा है।

जनरल धीरज सेठ ने 31वें सेना प्रमुख के रूप में पदभार ग्रहण किया

नई दिल्ली (एजेसी)। जनरल धीरज सेठ ने 31वें सेना प्रमुख के रूप में पदभार ग्रहण किया है। जनरल उपेंद्र द्विवेदी चार दशकों से अधिक समय तक राष्ट्र सेवा के बाद आज सेवानिवृत्त हो गए हैं। जनरल सेठ पुणे स्थित खड़कवासला राष्ट्रीय रक्षा अकादमी के पूर्व छात्र हैं और दिसंबर 1986 में बख्तरबंद कोर में कमीशन प्राप्त किया था। लगभग चार दशकों की अपनी विशिष्ट सैन्य सेवा में, उन्होंने परिचालन, रणनीति, क्षमता विकास और संस्थागत क्षेत्रों में

व्यापक अनुभव प्राप्त किया है। उन्होंने इसके बल पर भारतीय सेना की युद्ध क्षमता और दीर्घकालिक परिवर्तन में महत्वपूर्ण योगदान दिया है। उनके कमांड असाइनमेंट में रेगिस्तानी क्षेत्र में एक बख्तरबंद रेजिमेंट, पश्चिमी मोर्चे में एक बख्तरबंद ब्रिगेड और जम्मू-कश्मीर में एक आतंकवाद-रोधी बल शामिल हैं। लेफ्टिनेंट जनरल के रूप में, उन्होंने सुदर्शन चक्र कोर की कमान संभाली, जो भारतीय सेना की प्रमुख स्ट्राइक फॉर्मेशन में से एक है।

नशा मुक्त हरियाणा की ओर हरियाणा सरकार का बड़ा कदम

हर गांव-शहर में एंटी ड्रग ज्वाइंट
टास्क फोर्स का होगा गठन

नशे के नेटवर्क और
तस्करों पर होगी सीधी
कार्रवाई




पंचायतों, स्थानीय
निकायों और समाज की
भागीदारी से बनेगा
निगरानी तंत्र



प्रदेश में बढ़ाए जाएंगे नशा
मुक्ति एवं पुनर्वास केंद्र



नशा मुक्ति के बाद
पुनर्वास, कौशल विकास
और रोजगार पर रहेगा
विशेष फोकस



हर जिले में स्थापित
होंगे सीनियर सिटीजन
क्लब



संपादकीय: संपादक की कलम से

शिक्षा प्रणाली:

डिग्री की दौड़ से कौशल के सफर तक

भारत के पास दुनिया की सबसे बड़ी युवा आबादी है, लेकिन बेरोजगारी का दर्द भी इसी युवा वर्ग को झेलना पड़ रहा है। इसका कारण है हमारी पुरानी शिक्षा प्रणाली, जो कौशल से अधिक 'रटने' और 'डिग्री हासिल करने' पर जोर देती है।

विश्लेषण: इंडस्ट्री को ऐसे युवाओं की जरूरत है जो जटिल समस्याओं को हल कर सकें, न कि केवल किताबी ज्ञान रखने वालों की। आज की कंपनियां 'सॉफ्ट स्किल्स', तकनीकी दक्षता और 'प्रॉब्लम सॉल्विंग' कौशल को डिग्री से ऊपर मानती हैं। किताबी शिक्षा और व्यावहारिक कौशल के बीच का अंतर आज की सबसे बड़ी आर्थिक चुनौती है।

निष्कर्ष : शिक्षा को अब 'रोजगार-उन्मुख' बनाने का समय है। वोकेशनल ट्रेनिंग, इंटरनेशिप और क्रिटिकल थिंकिंग को पाठ्यक्रम के केंद्र में लाना होगा। जब तक शिक्षा का लक्ष्य सिर्फ परीक्षा पास करना रहेगा, तब तक हम एक कुशल कार्यबल तैयार नहीं कर पाएंगे।

-कमल पवार

आपातकालीन सेवाएं

1 मुख्य आपातकाल

	पुलिस हेल्पलाइन 112 Police, siren
	फायर ब्रिगेड 101 Fire Engine, fire
	एम्बुलेंस (गर्भवती पहिलाओं हेतु) 102 Ambulance, mother, child
	एम्बुलेंस (आपातकाल) 108 Ambulance, emergency sign

2 विशेष सुरक्षा

	ट्रैफिक पुलिस 103 Traffic light, traffic police
	महिला हेल्प लाइन 1090 Woman, safety shield
	घरेलू हिंसा हेल्पलाइन 181 Broken house, fist
	चाइल्ड हेल्पलाइन 1098 Happy child

3 आपदा व दुर्घटना

	सड़क दुर्घटना 1073 Cars crash, accident
	वायु दुर्घटना 1071 Airplane crash, smoke
	राष्ट्रीय आपदा प्रबंधन 1078 Rescue team, flood

4 शिकायत व सहायता

	साइबर क्राइम 1930 Laptop, thief, mask
	Cm हेल्पलाइन UP 1076 Chief Minister, office
	उपभोक्ता फोरम 1915 Shopping bags, scakati बाजार/बाजार
	बिजली शिकायत (ग्रामीण) 1912 Village, village
	LPG लीकेज हेल्पलाइन 1906 Gas cylinder, leak

5 कल्याण व अन्य

	राष्ट्रीय मानवाधिकार 14433 आयोग helpline Justice, scale, rights
	एल्डर लाइन 14567 Elderly person, cane
	टेली मानस (मरविड भरकर) 14416 Brain, calm mind
	वोटर हेल्पलाइन 1950 Vote symbol, EVM
	किसान कॉल सेंटर 1551 Farmer, tractor, crops

	वोटर हेल्पलाइन 1950 Vote symbol, EVM
	किसान कॉल सेंटर 1551 Farmer, tractor, crops
	एंटी करप्शन 1064 Hand with bribe
	रेलवे पूछताछ 139 Train, station
	पर्यटन हेल्पलाइन 1363 Tourist, landmarks

आपकी सुरक्षा और सुविधा के लिए हमेशा उपलब्ध

भारत सरकार द्वारा जारी

वैदिक ज्योतिष शास्त्र, वास्तु शास्त्र, अंक शास्त्र, सामुद्रिक शास्त्र, लाल किताब, हस्त रेखा, जन्म कुण्डली विश्लेषण और रत्नों की जानकारी के लिए आप सम्पर्क कर सकते हैं।

पंडित जगदीप बाबा जी 'दिव्येश'

93186 82393, 70187 97214.

दिव्या दीप ज्योतिष कार्यालय

bawjiastrology@gmail.com

जीत समाचार

दैनिक समाचार पत्र

जय श्री गणेश

पंडित जगदीप बाबा जी 'दिव्येश'

दिनांक : 1 जुलाई 2026, बुधवार

आज का राशिफल

आज का पंचांग

तिथि : प्रतिपदा 07:40 नक्षत्र : पूर्वाषाढा 06:52

करण : कौलव, 07:40 तैत्तिः 08:42

पक्ष : कृष्ण योग : एन्द्र 04:03

सूर्योदय : 05:26 सूर्यास्त : 07:23

चन्द्रमा : धनु राशि

राहुकाल : 12:24 - 02:09

विक्रमी संवत् : 2083 शक संवत् : 1948

मास अमांत : ज्येष्ठ मास पूर्णिमांत : आषाढ

शुभ मुहूर्त : अभीजित

जीत समाचार TV

जीत सच्ची खबर की

जीत समाचार को हर जिले, शहर आदि से रिपोर्ट की आवश्यकता है। यदि आप में है दम तो मौका देगे हम!

जीत समाचार आपकी तीसरी आँख बन कर आपका मार्गदर्शन करेगा। आप के शहर मे कोई ऐसी खबर हो तो आप हमारी अखबार व टीवी में दिखाना चाहते है तो सम्पर्क करे।

9041090470

मेष राशि

आपकी कामयाबी में वृद्धि होगी। कुछ नए संपर्क स्थापित होंगे और आप कुछ प्रभावशाली लोगों से भी मिलेंगे।

वृषभ राशि

वित्तीय स्थिति में सुधार होगा लेकिन सावधानी से सोचने के बाद ही नई संपत्ति में निवेश करें। सतर्क रहें, हर किसी की बातों में आना बंद करें। अपनों के द्वारा धोखा मिलने से मन दुखी होगा

मिथुन राशि

आज आप असीम दौलत के मालिक बन सकते हैं। आय के नए स्रोत बनेंगे। परिवार के कार्यों में व्यय वृद्धि होगी। आज आपको कई वित्तीय फायदे हो सकते है

कर्क राशि

किसी भी प्रकार के व्यापारिक निर्णय जिसमें आर्थिक जोखिम शामिल हो, उसके लिए समय उपयुक्त नहीं है। आप की मेहनत और सही मार्गदर्शन मिलने से सफल होंगे।

सिंह राशि

आर्थिक मामलों में समय लगातार प्रतिकूल बना हुआ है, अतः अत्यधिक सावधानी बरतें। किसी के बहकावे में न आएं। लंबित कार्य पूरे होंगे। स्वर्ण आभूषणों की प्राप्ति संभव है।

कन्या राशि

आपकी वित्तीय स्थिति में भी सुधार होगा और ऋण पर दिए गए पैसे भी आप जल्द ही वसूल कर पाएंगे। सही समय पर सही निर्णय लेना आप के हित में रहेगा।

तुला राशि

आप लाभ प्राप्त करने में सक्षम होंगे। कारोबार विस्तार के लिए बैंक से कर्ज लेना पड़ सकता है। आकरमिक यात्रा के योग बन रहे हैं। गुम हुई वस्तु प्राप्त हो सकती है।

वृश्चिक राशि

आपके काम सफल होंगे। किन्तु आपको थोड़ी सी सावधानी बरतनी होगी। माता-पिता द्वारा आप के किए कार्यों की अवहेलना होगी। कोर्ट व कचहरी में प्रतिकूलता मिलेगी।

धनु राशि

आज का दिन शुभ है। नौकरीपेशा जातकों को तरक्की मिलेगी। कुछ के वांछित स्थानांतरण भी हो सकता है। व्यवसायिक लाभ बढ़ेगा।

मकर राशि

वित्तीय व्यवहार और निवेश के साथ अधिक सतर्क और सावधान रहें क्योंकि दिन ज्यादा अनुकूल नहीं है, कमाई घट सकती है और धन अवरुद्ध हो सकता है

कुम्भ राशि

आर्थिक रूप से आप ठीक रहेंगे। आप के इष्टबल को मजबूत करें। मेहनत करें दूसरों पर विश्वास न करें। शत्रु बुरी तरह परास्त होंगे। प्रेम-प्रसंग में अनुकूलता रहेगी

मीन राशि

प्रेम संबंधों में लिप्त जातक अपने साथी की भावनाओं को पूर्ण रूप से महसूस कर पाएंगे। नौकरी चाहने वालों को सफल होने के लिए अतिरिक्त प्रयास करने पड़ सकते हैं।

जीत समाचार

दैनिक समाचार पत्र

जीत सच्ची खबर की

मुद्रक, प्रकाशक व सम्पादक : कमल पवार द्वारा 11368, पवित्र नगर, वालिया कालोनी हैबोवाल कला, लुधियाना से प्रकाशित एवं जीत लुधियाना प्रिंटर्स हैबोवाल लुधियाना से मुद्रित।

सम्पादक : कमल पवार इस अंक में प्रकाशित एवं समस्त समाचारों के चयन एवं सम्पादक हेतु पी.आर.वी. एक्ट के अन्तर्गत उत्तरदायी तथा उत्पन्न समस्त विवाद लुधियाना न्यायालय के अधीन होंगे।

R.N.I NO. PUN/HIN/2013/60106

Contact us :- +91-98030-25111.

दिव्यांग बच्चों की सेवा में जुटे कमल पवार और अधिवक्ता सुनील कुमार गोयल, भारत नेत्रहीन सेवक समाज के प्रधान को सिरोंपा भेंट कर किया सम्मानित

जीत समाचार लुधियाना। समाज सेवा के क्षेत्र में एक सराहनीय कदम उठाते हुए समाजसेवी कमल पवार और वरिष्ठ अधिवक्ता सुनील कुमार गोयल ने लुधियाना स्थित प्रमुख सामाजिक संस्था 'भारत नेत्रहीन सेवक समाज' (पंजीकृत संख्या 23) का दौरा किया। इस विशेष दौरे के दौरान दोनों गणमान्य व्यक्तियों ने संस्था में रह रहे दिव्यांग और दृष्टिबाधित बच्चों के साथ बेहद भावुक और प्रेरणादायक समय बिताया।

इस मौके पर समाज के प्रति उत्कृष्ट और निस्वार्थ सेवाओं के लिए कमल पवार और अधिवक्ता सुनील कुमार गोयल जी ने संस्था के प्रधान (अध्यक्ष) जोगिंदर सिंह और उनके साथी पदाधिकारियों को गुरु घर की बख्शिश शिरोपाश भेंट कर विशेष रूप से सम्मानित किया। दौरे के समय प्रधान जोगिंदर सिंह ने मुख्य अतिथियों का स्वागत किया और उन्हें संस्था द्वारा बच्चों की शिक्षा, स्वास्थ्य और पुनर्वास के लिए चलाए जा रहे विभिन्न सेवा कार्यों की विस्तृत जानकारी दी। कमल पवार और अधिवक्ता सुनील कुमार गोयल ने बच्चों के उत्साह और उनकी कलात्मक प्रतिभा को देखकर उनकी जमकर सराहना की। इस अवसर पर बात करते हुए अधिवक्ता



सुनील कुमार गोयल ने कहा कि दिव्यांग बच्चों को समाज की मुख्यधारा से जोड़ना हम सभी का नैतिक कर्तव्य है। समाजसेवी कमल पवार

ने संस्था के निस्वार्थ प्रयासों की प्रशंसा करते हुए भविष्य में भी हर संभव सहयोग देने का आश्वासन दिया। संस्था के पदाधिकारियों ने

इस संवेदनशीलता, सम्मान और सहयोग के लिए दोनों गणमान्य व्यक्तियों का आभार व्यक्त किया।

विकलांग अश्विनी महाजन के गुमशुदा बेटे को तलाश करने में पूरी मदद की जाएगी : निधि गुप्ता

साडे बजुर्ग साडा मान संस्था की देखरेख में रहने वाले बेसहारा बजुर्ग का बेटा पिछले तीन साल से है लापता

जीत समाचार लुधियाना । बेटे मां बाप के बुढ़ापे की लाठी होते हैं और मां बाप के जीते जी अगर उनके साथ कुछ अनहोनी हो जाये तो मां बाप की पीड़ा को लफजों में ब्यान कर पाना एक दुष्कर कार्य है! साडे बजुर्ग साडा मान की देखरेख में रहने वाले विकलांग बजुर्ग अश्विनी महाजन का बेटा पिछले तीन साल से अपने घर दीनानगर जिला गुरदासपुर से रहस्यमयी परिस्थिति में कुछ इस तरह से गायब हुआ कि वो जिंदा है या मुर्दा इसके बारे में दीनानगर की पुलिस कुछ भी बताने में असमर्थ है! अब लुधियाना की वार्ड -19 की पार्षद निधि गुप्ता जो कि खुद एक वकील भी हैं ने अश्विनी महाजन को उनके गुमशुदा बेटे को तलाश करने में पूरी मदद देने का आश्वासन दिया है! उन्होंने कहा है कि आम आदमी पार्टी की गुरदासपुर शाखा को इस बारे में संदेश भिजवा दिया है और वो लोग पुलिस प्रशासन की मदद से अश्विनी महाजन के



लापता बेटे को ढूँढ निकालने में कोई कसर बाकी ना रखेंगे!

समुह समाज संगठन (ससस) रजि.

SSS



बेसहारा गृह अਤੇ पशुओं की संभाल



ISO मानता पापुपत पढ़ाई



रुजगार काँटुसलिंग



वेसट अਤੇ पलासटिक रिसाइकलिंग

बँचे, औरतों अਤੇ बच्चुर्गों ਦੇ सामाजिक विकास ਵਿੱਚ ਸਹਿਯੋਗ ਦਿਉ

ਵਾਰਡ ਵਲੰਟੀਅਰ ਪੁਆਇੰਟ

ਸੰਪਰਕ : 85679-57745, 90410-90470

Samuh Samaj Sangathan (SSS)

अभी नहीं तो कभी नहीं
मानवता की रक्षा एवं सुरक्षित करने का मौका।
सच्चाई से देश सेवा।



मदद लेने और मदद देने के लिए सम्पर्क करें।
9803025111, 7986209181, 9872081907, 9872177784,
7973368960
संगठन का Account No. 65022011000577
IFSC CODE : BKID0006502
BANK OF INDIA
PAYTM ACCOUNT NO.
9815599888, 9988340624, 9041090470

गुरु महाराज की जय
बाबा कलयुग महाराज की जय
सत्य अमर है

आदि आत्मा मिशन
के संस्थापक

श्री श्री सत्य स्वामी साधु सौदाई जी महाराज
के जन्मदिवस
के उपलक्ष्य में

सत्संग समारोह
वीरवार, 2 जुलाई 2026

में आप सभी परिवार सहित सादर आमंत्रित है।

★ सत्संग प्रातः 9 बजे ★ भण्डारा 2 बजे

इस शुभ अवसर पर
वर्तमान संचालक :
स्वामी श्री वरुण सौदाई जी महाराज
के
अनमोल प्रवचन
सुन जीवन सफल बनाएं

स्वामी श्री वरुण सौदाई जी महाराज
निवेदक:
आदि आत्मा मिशन (रजि०)
गुरुगद्दी - ग्राम दौलतपुर, जिला हरिद्वार (उत्तराखण्ड)

श्री हिन्दू तख्त के राष्ट्रीय अध्यक्ष स्वामी धनंजय गिरी जी और साध्वी गीता भार्गव ने पंजाब की गृह सचिव मैडम नीलिमा से की शिष्टाचार मुलाकात, **सिरोपा भेंट** कर किया सम्मानित



जीत समाचार चंडीगढ़। श्री हिन्दू तख्त के राष्ट्रीय अध्यक्ष एवं सनातन न्याय पीठ के पीठाधीश्वर, क्रांतिकारी तपस्वी श्री श्री 1008 स्वामी धनंजय गिरी जी महाराज और हिंदू समाज पार्टी की पंजाब प्रदेश प्रभारी साध्वी गीता भार्गव ने आज पंजाब की गृह सचिव मैडम नीलिमा से चंडीगढ़ में एक विशेष शिष्टाचार मुलाकात की। यह मुलाकात पूरी तरह सौहार्दपूर्ण माहौल में संपन्न हुई।

सिरोपा पहनाकर किया विशेष सम्मान

इस मुलाकात के दौरान स्वामी धनंजय गिरी जी महाराज और साध्वी गीता भार्गव ने पंजाब सरकार

में गृह सचिव जैसे महत्वपूर्ण पद का कार्यभार संभालने पर मैडम नीलिमा का स्वागत किया। धार्मिक एवं सामाजिक परंपराओं के अनुसार, उन्होंने मैडम गृह सचिव को पवित्र 'सिरोपा' और स्मृति चिह्न भेंट कर सम्मानित किया तथा उनके सफल प्रशासनिक कार्यकाल के लिए अपनी शुभकामनाएं दीं।

पंजाब में शांति और सामाजिक समरसता पर चर्चा

संक्षिप्त मुलाकात के दौरान स्वामी धनंजय गिरी जी महाराज ने राज्य में अमन-शांति और सनातन समाज के हितों को लेकर चर्चा की। वहीं, हिंदू समाज पार्टी की पंजाब प्रभारी

साध्वी गीता भार्गव ने पंजाब की कानून-व्यवस्था और सामाजिक भाईचारे को बनाए रखने में प्रशासनिक स्तर पर उठाए जा रहे कदमों की सराहना की।

गृह सचिव मैडम नीलिमा ने संत समाज से मिले इस सम्मान और आशीर्वाद के लिए स्वामी धनंजय गिरी जी महाराज और साध्वी गीता भार्गव का आभार व्यक्त किया। उन्होंने आश्वस्त किया कि राज्य सरकार और प्रशासन पंजाब के हर नागरिक की सुरक्षा, धार्मिक सद्भाव और आपसी भाईचारे को अक्षुण्ण रखने के लिए पूरी तरह से प्रतिबद्ध है।

भूतपूर्व सैनिकों और कर्मचारियों की मांगों को लेकर समाजसेवी कमल पवार ने पैस्को के पंजाब चेयरमैन सेवानिवृत्त मेजर डॉ. गुरचरण सिंह से की विशेष मुलाकात

जीत समाचार पंजाब/चंडीगढ़(ब्यूरो)।

समाज सेवा के क्षेत्र में हमेशा अग्रणी रहने वाले समूह समाज संगठन के संस्थापक और 'जीत समाचार' अखबार के मुख्य संपादक, प्रख्यात समाजसेवी कमल पवार ने आज पैस्को के पंजाब चेयरमैन सेवानिवृत्त मेजर डॉ. गुरचरण सिंह से एक विशेष और बेहद सकारात्मक मुलाकात की। इस दौरान भूतपूर्व सैनिकों और वर्तमान कर्मचारियों के सामने आ रही गंभीर समस्याओं पर विस्तार से चर्चा हुई। मुलाकात की शुरुआत में कमल पवार द्वारा चेयरमैन सेवानिवृत्त मेजर डॉ. गुरचरण सिंह जी को गुरु घर की बख्शीश 'सिरोपाओ' भेंट करके उनका गर्मजोशी से सम्मान किया गया।

भूतपूर्व सैनिकों की पेंशन और लंबे समय से लटके बकाए का मुद्दा रहा हावी

मुलाकात के दौरान कमल पवार ने चेयरमैन सेवानिवृत्त मेजर डॉ. गुरचरण सिंह के ध्यान में लाया कि कुछ खास बटालियनों की पेंशन में आ रही दिक्कतों के कारण भूतपूर्व सैनिकों में भारी निराशा देखी जा रही है। पेंशन प्रक्रिया में देरी की वजह से इस क्षेत्र में पूर्व सैनिकों का रुझान कम होता जा रहा है। इसके अलावा, देश की सेवा करने वाले इन वीरों के बहुत पुराने बकाए। अभी भी लंबित हैं, जिनका समाधान होना बेहद जरूरी है। इसके साथ ही उन्होंने पैस्को के अधीन काम कर रहे वर्तमान कर्मचारियों को ड्यूटी के दौरान आ रही दिक्कतों



के बारे में भी विस्तार से बात की।

चेयरमैन सेवानिवृत्त मेजर डह. गुरचरण सिंह का सराहनीय रवैया, तुरंत खोजा समाधान का रास्ता

इस मुलाकात की सबसे बड़ी और खास बात यह रही कि पैस्को के पंजाब चेयरमैन सेवानिवृत्त मेजर डॉ. गुरचरण सिंह ने खुद सैन्य पृष्ठभूमि से होने के कारण बहुत ही बेहतर, सहानुभूतिपूर्ण और प्रभावी तरीके से पूरी बातचीत को सुना। उन्होंने कमल पवार द्वारा उठाए गए हर एक बिंदु को गहराई से

समझा। चेयरमैन साहब ने मौके पर ही बड़ा दिल दिखाते हुए इन सभी समस्याओं के निपटारे का एक ठोस और सकारात्मक रास्ता भी निकाल लिया।

उन्होंने विश्वास दिलाया कि भूतपूर्व सैनिकों की पेंशन, रुके हुए बकाए और कर्मचारियों की समस्याओं को बिना किसी देरी के प्राथमिकता के आधार पर हल किया जाएगा। चेयरमैन साहब के इस त्वरित और सार्थक फैसले की हर तरफ सराहना हो रही है।

इस सफल मुलाकात के बाद भूतपूर्व सैनिकों और कर्मचारी वर्ग में खुशी की लहर है और एक बार फिर उम्मीद की किरण जागी है। उन्होंने कमल पवार की इस निडर पहल और चेयरमैन सेवानिवृत्त मेजर डॉ. गुरचरण सिंह के तुरंत समाधान निकालने वाले स्वभाव का दिल से आभार व्यक्त किया है।

॥ धर्म रक्षति रक्षितः ॥

श्री हिन्दू तख्त
सनातन धर्म सेवा संगठन

“धर्म की जड़ें जितनी गहरी होती हैं, उतना ही अडिग होता है हमारा अस्तित्व।”

क्रांतिकारी तपस्वी
स्वामी धनंजय गिरी जी महाराज
राष्ट्रीय अध्यक्ष श्री हिन्दू तख्त एवं पीठाधीश्वर
सनातन न्याय पीठ
श्री पंचदस नाम जूना अखाड़ा

आप भी हमारे संस्थान से जुड़ें
संपर्क 9878910253 / 7889524055

धर्म की रक्षा हमारा संकल्प
संस्कृति का उत्थान हमारा उद्देश्य
समाज सेवा हमारी पहचान
एकता, आस्था, सेवा, संस्कार हमारी पहचान

जयसिंहपुर विधानसभा क्षेत्र के अंतर्गत स्थित प्रसिद्ध शक्तिपीठ आशापुरी में सुविधाएं अधूरी! श्रद्धालुओं की आवाज: कब मिलेंगी टिन शेड, विश्राम और स्वच्छ पेयजल की सुविधाएं?

आशापुरी माता मंदिर में श्रद्धालुओं की सुविधाओं का अभाव, चढ़ावे के उपयोग पर उठे सवाल

जीत समाचार जयसिंहपुर/आशापुरी (अभिषेक न्यूज एडिटर)। जयसिंहपुर विधानसभा क्षेत्र के अंतर्गत स्थित प्रसिद्ध शक्तिपीठ आशापुरी माता मंदिर में प्रतिदिन बड़ी संख्या में श्रद्धालु माता रानी के दर्शन के लिए पहुंचते हैं। श्रद्धालुओं का कहना है कि मंदिर में दर्शन तो दिव्य और आस्था से परिपूर्ण होते हैं, लेकिन मूलभूत सुविधाओं की कमी के कारण उन्हें भारी परेशानियों का सामना करना पड़ रहा है।

हाल ही में हुई बारिश के दौरान श्रद्धालुओं को खुले आसमान के नीचे भीगते हुए मंदिर की सीढ़ियां चढ़नी पड़ीं। वहीं गर्मियों में तेज धूप के कारण भी दर्शनार्थियों को काफी कठिनाई होती है। मंदिर तक जाने वाले मार्ग, सीढ़ियों और मंदिर परिसर में कहीं भी पर्याप्त टिन शेड की व्यवस्था नहीं होने से बुजुर्ग, महिलाएं, बच्चे और दिव्यांग श्रद्धालु सबसे अधिक प्रभावित हो रहे हैं। श्रद्धालुओं का कहना है कि मंदिर में हर वर्ष बड़ी संख्या में श्रद्धालु पहुंचते हैं और माता रानी के चरणों में लाखों रुपये का चढ़ावा भी अर्पित किया जाता है। ऐसे में लोगों के बीच यह सवाल उठ रहा है कि श्रद्धालुओं द्वारा दिए जाने वाले चढ़ावे का उपयोग किन विकास कार्यों पर किया जा रहा



है। श्रद्धालुओं का कहना है कि यदि चढ़ावे की राशि का उचित उपयोग किया जाए तो मंदिर की सीढ़ियों, मुख्य मार्ग और परिसर में टिन शेड, स्वच्छ पेयजल, विश्राम स्थल, बैठने की व्यवस्था और साफ-सुथरे शौचालय जैसी आवश्यक सुविधाएं आसानी से विकसित की जा सकती हैं।

श्रद्धालुओं का आरोप है कि लंबे समय से इन समस्याओं की ओर ध्यान आकर्षित कराया जा रहा है, लेकिन मंदिर प्रबंधन समिति के कानों पर जूं तक नहीं रेंग रही। लोगों का कहना है कि बार-बार मांग उठाने के बावजूद अभी तक

कोई ठोस कदम नहीं उठाया गया है। श्रद्धालुओं ने यह भी कहा कि जयसिंहपुर विधानसभा क्षेत्र का प्रतिनिधित्व करने वाले विधायक यादविंदर गोमा से भी उन्हें मंदिर के विकास को लेकर काफी उम्मीदें हैं। उनका कहना है कि जनप्रतिनिधियों और संबंधित विभागों को मिलकर आशापुरी माता मंदिर में श्रद्धालुओं के लिए आधुनिक और आवश्यक सुविधाएं उपलब्ध कराने की दिशा में शीघ्र कार्य करना चाहिए। सीनियर लोगों ने मांग की है कि मंदिर की सीढ़ियों, परिक्रमा मार्ग और मुख्य प्रवेश मार्ग पर मजबूत टिन शेड लगाए जाएं,

बैठने और विश्राम करने के लिए शेड बनाए जाएं, स्वच्छ पेयजल और शौचालय की बेहतर व्यवस्था की जाए तथा बारिश और तेज धूप से श्रद्धालुओं को बचाने के लिए स्थायी सुविधाएं विकसित की जाएं। श्रद्धालुओं का कहना है कि माता के दरबार में आने वाले प्रत्येक श्रद्धालु को सम्मानपूर्वक और सुरक्षित वातावरण मिलना चाहिए। उन्होंने मंदिर प्रबंधन, जिला प्रशासन और संबंधित विभागों से मांग की है कि श्रद्धालुओं की समस्याओं को गंभीरता से लेते हुए शीघ्र आवश्यक विकास कार्य शुरू किए जाएं।

॥ मिलन बैंकवेट हॉल ॥

पंचरुखी रेलवे स्टेशन के पास



- विवाह एवं पार्टियां
- रूम्स उपलब्ध
- भव्य साज-सज्जा
- विशाल पार्किंग
- स्वादिष्ट कैटरिंग
- 24 घंटे बिजली आपूर्ति
- डीजे और संगीत
- सुरक्षा गार्ड और सीसीटीवी
- दुल्हा-दुल्हन विशेष कक्ष

9459079097

खुशियाँ आपकी, व्यवस्था हमारी!

शुभ अवसरों के लिए आज ही बुकिंग करें!

Yellow Alert !
 Tuesday, 30 June 2026
 Time:- 05:00 PM

जरूरी सूचना !

भारत मौसम विज्ञान केन्द्र शिमला द्वारा 30 जून, 01 जुलाई और 02 जुलाई 2026 तक मण्डी जिला के कई स्थानों में भारी वर्षा, आंधी-तूफान एवं आसमानी बिजली की खेती अलर्ट की चेतावनी दी गई है। इस चेतावनी को मध्यनजर रखते हुए नागरिकों, पर्यटकों से आग्रह किया जाता है कि ऊपरी/पहाड़ी भागों, नदी नालों व भूस्खलन वाले इलाकों में जाने से परहेज रखें।

सतर्क रहें - सुरक्षित रहें !

किसी भी आपातकाल की स्थिति में जिला आपदा प्रबंधन प्राधिकरण, जिला प्रशासन मंडी को इन नंबरों पर सूचित करें : 01905-226201, 226202, 226203, 226204
 आपातकालीन हेल्पलाइन दूरभाष नंबर - 1077 (टोल फ्री)
 जारीकर्ता : उपायुक्त मंडी, जिला मंडी, हिमाचल प्रदेश द्वारा जनहित में जारी

डिजिटल तकनीक अपनाकर बढ़ाएं कारोबार की पहुंच: एलडीएम रणबीर पृथ्वी

डिजिटल साक्षरता और जेम पोर्टल बारे उद्यमियों को किया जागरूक

जीत समाचार धर्मशाला।

उद्योग विभाग द्वारा सूक्ष्म, लघु एवं मध्यम उद्यम मंत्रालय (एमएसएमई) के रैम्प कार्यक्रम के अंतर्गत मंगलवार को जिला परिषद हहल, धर्मशाला में एक दिवसीय जागरूकता कार्यशाला का आयोजन किया गया। कार्यशाला का उद्देश्य सूक्ष्म, लघु एवं मध्यम उद्यमों (एमएसएमई) की डिजिटल साक्षरता को बढ़ावा देना, उनकी व्यावसायिक रणनीतियों को सुदृढ़ करना



तथा जेम पोर्टल के माध्यम से सरकारी खरीद प्रक्रियाओं में उनकी भागीदारी सुनिश्चित करना था। कार्यशाला में जिले के लगभग 50 सूक्ष्म एवं लघु उद्यमियों ने भाग लिया। इस अवसर पर कार्यक्रम के मुख्य अतिथि पंजाब नेशनल बैंक के अग्रणी जिला प्रबंधक (एलडीएम) रणबीर पृथ्वी ने प्रथम तकनीकी सत्र में उद्यमिता विकास पर विस्तार से जानकारी देते हुए कहा कि डिजिटल भुगतान, सोशल मीडिया तथा अह्नलाइन विपणन जैसे आधुनिक माध्यमों को अपनाकर उद्यमी अपने उत्पादों की बाजार तक पहुंच और बिक्री में उल्लेखनीय वृद्धि कर सकते हैं। उन्होंने बजट प्रबंधन, वित्तीय अनुशासन तथा विभिन्न सरकारी ऋण योजनाओं की भी विस्तृत जानकारी दी। उन्होंने उद्यमियों से केंद्र एवं राज्य सरकार द्वारा

संचालित विभिन्न योजनाओं का अधिकतम लाभ उठाने का आह्वान किया। प्रतिभागियों ने कार्यशाला को ज्ञानवर्धक एवं उपयोगी बताते हुए ऐसे कार्यक्रमों का नियमित आयोजन करने की आवश्यकता पर बल दिया। द्वितीय सत्र में जेम के आधिकारिक प्रशिक्षक रवि वर्मा ने सीपीपी महडचूल सहित जेम पोर्टल की कार्यप्रणाली पर विस्तृत जानकारी दी। उन्होंने बताया कि जेम पोर्टल के माध्यम से एमएसएमई इकाइयां सीधे विभिन्न सरकारी विभागों एवं संस्थानों को अपने उत्पाद एवं सेवाएं उपलब्ध करा सकती हैं, जिससे उन्हें नए व्यावसायिक अवसर प्राप्त होते हैं। कार्यशाला में जिला उद्योग केंद्र के प्रबंधक श्री गुलाब सिंह, हरबंस लाल, मनोज कपटा तथा अभिषेक वर्मा भी उपस्थित रहे।

हमीरपुर जिले में 31,099 बच्चों को पिलाई पोलियो ड्रॉप्स

जीत समाचार हमीरपुर(ब्यूरो)।

जिला हमीरपुर में सघन पल्स पोलियो प्रतिरक्षण अभियान के दौरान निर्धारित लक्ष्य से अधिक बच्चों को पोलियो रोधी दवाई पिलाई गई है। मुख्य चिकित्सा अधिकारी डह अजय अत्री ने बताया कि जिला हमीरपुर में 5 वर्ष तक की आयु के 29,924 बच्चों को पोलियो की दवाई पिलाने का लक्ष्य निर्धारित किया गया था। जबकि, मंगलवार शाम तक जिला में कुल 31,099 बच्चों को यह दवाई पिलाई गई। उन्होंने बताया कि रविवार को विभिन्न बूथों पर 29,830 बच्चों को पोलियो की



दवाई पिलाई गई थी। इस अभियान से छूटे बच्चों को भी दवाई पिलाने के लिए सोमवार और मंगलवार को स्वास्थ्य विभाग की टीमों ने घर-घर दस्तक दी और प्रवासी श्रमिकों की कई बस्तियों को भी विशेष रूप से कवर किया। इससे पोलियो ड्रॉप्स पीने वाले बच्चों का आंकड़ा 31,099 तक पहुंच गया।

सरकाघाट में नुक्कड़ नाटकों के माध्यम से 'बेटी बचाओ, बेटी पढ़ाओ' अभियान का संदेश

जीत समाचार सरकाघाट। सामाजिक न्याय एवं अधिकारिता विभाग, हिमाचल प्रदेश तथा महिला एवं बाल विकास विभाग निदेशालय के तत्वावधान में जिला कार्यक्रम अधिकारी, मंडी के सौजन्य से मंगलवार को विकास खंड गोपालपुर के सरकाघाट स्थित सेंट्रल पार्क में 'बेटी बचाओ, बेटी पढ़ाओ' अभियान के अंतर्गत नुक्कड़ नाटकों के माध्यम से जनजागरूकता कार्यक्रम आयोजित किया गया। कार्यक्रम का उद्देश्य बालिका शिक्षा को प्रोत्साहित करना, लैंगिक समानता के प्रति समाज को जागरूक करना, कन्या भ्रूण हत्या एवं बाल विवाह जैसी सामाजिक कुरीतियों के विरुद्ध जनचेतना फैलाना तथा महिला एवं बाल विकास विभाग की विभिन्न जनकल्याणकारी योजनाओं की जानकारी आमजन तक पहुंचाना था। इस अवसर पर आकार थियेटर सोसायटी के कलाकारों ने गीत, संगीत, नृत्य एवं नुक्कड़ नाटकों के माध्यम से 'बेटी बचाओ, बेटी पढ़ाओ', वन स्टॉप सेंटर, मुख्यमंत्री कन्यादान योजना, मुख्यमंत्री शगुन योजना तथा विधवा पुनर्विवाह योजना सहित विभिन्न

कल्याणकारी योजनाओं की जानकारी प्रभावी और रोचक शैली में प्रस्तुत की। कलाकारों ने अपनी प्रस्तुतियों के माध्यम से बेटियों की शिक्षा, सुरक्षा, सम्मान एवं सशक्तिकरण का संदेश देते हुए उपस्थित लोगों को सामाजिक जिम्मेदारियों के प्रति जागरूक किया। कार्यक्रम में बाल विकास परियोजना अधिकारी गोपालपुर जगदीश कुमार शर्मा, पर्यवेक्षक अनिल ठाकुर, पोषण ब्लॉक समन्वयक सतीश कुमार, सरकाघाट एवं रखोह वृत्त की आंगनवाड़ी कार्यकर्ताओं सहित बड़ी संख्या में स्थानीय नागरिक उपस्थित रहे। बाल विकास परियोजना अधिकारी जगदीश कुमार शर्मा ने बताया कि अभियान के तहत जिले की विभिन्न पंचायतों, विद्यालयों एवं सार्वजनिक स्थलों पर जागरूकता कार्यक्रम लगातार आयोजित किए जाएंगे। उन्होंने लोगों से इन अभियानों में सक्रिय भागीदारी निभाने तथा बेटियों के सम्मान, सुरक्षा, शिक्षा और सशक्तिकरण का संदेश समाज के प्रत्येक वर्ग तक पहुंचाने का आह्वान किया

बड़ा भंगाल
 की माताओं-बहनों के लिए
बड़ी घोषणा

सभी पात्र महिलाओं को मिलेंगे
हर महीने
1,500 रुपये

HimachalPradeshGovtIPRDept dphimachal dprhp dphimachal